



BORD TA' ARBITRAĠĠ DWAR ARTIJJET
MAĠISTRAT DR. SIMONE GRECH

Rikors Numru 33/2010/1

L-Avukat Mark Refalo (ID 193380M) għan-nom u fl-interess ta' Giovanni (40486A), Giorgio, Guglielmo (39053A) u Giuliana mart Gian Franco Ferretti, lkoll aħwa Canè

vs

Kummissarju tal-Artijiet u, b'digriet tal-24 ta' Mejju 2017, l-atti ġew assunti mill-Awtorità tal-Artijiet, u kif ukoll b' digriet tad-9 ta' Ottubru 2019, il-Kummissarju ta' l-Artijiet gie sostitwit bil-kliem "Awtorità tal-Artijiet"

Illum, 16 ta' Settembru, 2020

Il-Bord,

Ra ir-rikors promotur ipprezentat fis-27 ta' Diċembru 2010, fejn ir-rikorrenti talbu s-segwenti:

- 1. Premess Illi l-esponenti nomine huwa proprjetarju ta' numru ta' proprjetajiet is-Senglea ossia 107, Strada Sirena, Senglea; 108 Strada Sirena Senglea; 109 Strada Sirena Senglea; 110 Strada Sirena Senglea; 107 Senglea Wharf, Senglea; 108 Senglea Wharf, Senglea; 109 Senglea Wharf, Senglea.*
- 2. U billi dawn il-proprjetajiet kienu djar u binjiet li gew distrutti fit-tieni Gwerra Dinija;*

3. U billi ghalkemm l-genituri ta' l-esponenti, li kienu l-precedessuri fit-titlu taghhom, kienu applikaw ghal War Damage sabiex jergghu jikkostruwixxu l-istess binjiet huma qatt ma nghataw il-fakulta li jirrikostruwixxu l-istess u dana peress li l-Gvern ta' dak iz-zmien kien ipprohibixxa l-izvilupp billi zamm il-pussess temporanju tal-proprjeta;
4. U billi minn dak in-nhar l'hawn l-proprjeta in kwistjoni qatt ma giet zviluppata u thalliet taqa' kompletament sabiex illum il-gurnata tintuza biss bhala post tal-parkegg mill-girien ta' dina l-proprjeta;
5. U billi minkejja li l-amministrazzjonijiet varji ta' l-Istat qatt ma sabu xi uzu ghall-istess proprjeta, qatt ma giet rilaxatta lura lill-esponenti minkeja li talbu ghar-radd lura tal-proprjeta diversi drabi tul is-snin kollha, minflok tul is-snin il-Gvern biddel it-titlu tieghu b'liema kien izomm il-proprjeta sakemm fl-ahhar kien hadha b'titolu ta' "possession and use" u kien jithallas "Loss of Rent" ta' 689.49 direttament lill-esponenti nomine;
6. U billi ricentement l-esponenti kienu qeghdin jipproponu u sahsanittra ssottomettew f'idejn l-Awtorita dwar I-Ippjanar proposta sabiex is-sit jigi zviluppat u reintegrat;
7. U billi minflok l-Awtoritajiet l-ewwel iddikjaraw li dina l-proprjeta hija "white area" u cioe proprjeta li hija zviluppabli biss restrittivament, u issa iktar ricentement il-Gvern iddecida jesproprja l-art in kwistjoni;
8. U billi l-art giet akkwistata b'titlu ta' xiri assolut permezz ta' Dikjarazzjoni tal-President fl-Avvizz Nru 935 fil-Gazzetta tal-Gvern tat-13 ta' Settembru 2010.
9. U billi in kwantu dina l-proprjeta qatt ma tmesset mill-Gvern jew xi Awtorita Pubblika ghal fuq mis-sittin sena li kienet f'idejn l-istess Gvern idher evidenti li ma hemm l-ebda utilita pubblika ghal dan l-esproprju
10. U billi l-esponenti ghalkemm ta' nisel Maltija, huwa residenti ordinarji fl- Italja u jigu Malta biss bhala villegatura u ghalhekk ma kenux konxji, u ma setghux ikunu konxji, ta' l-esproprju li sar;
11. U billi l-esponenti saru jafu b'dan l-esporprju meta wiehed minnhom, Giovanni Cane, kien Malta mill-4 ta' Dicembru sat-8 ta' Dicembru u sab ittra minghand id-Dipartiment ta' l-Artijiet fejn gie infurmat li l-Art in kwistjoni kienet giet esproprjata, u ghalhekk inkariga lill-esponenti sabiex jiehu kull procedura appoziti sabiex jikkontesta dan l-esproprju;
12. U ghalhekk dan ir-rikors qed isir ai termini ta' l-Artiklu 6 tal-Kap 88 sabiex jigi kontestat l-utilita pubblika ta' l-esproprju;

Ghaldaqstant l-esponenti jitlob bir-rispett lil dina l-Onorabbli Qorti sabiex prevja r-ragunijiet fuq esposti u dawk kollha li sejrjn jirrizultaw tul it- trattazzjoni ta' dan ir-rikors tiddikjara li l-esporprjazzjoni fuq esposta ma saritx ghal skop pubbliku u ghalhekk tannulla u tirrevoka d-dikjarazzjoni tal-President fl-Avviz Nru 935 fil-Gazzetta tal-Gvern tat-13 ta' Settembru 2010 u dan salv kul provvediment iehor li jidhrilha xieraq.

Ra ir-risposta tal-Kummissarju tal-Artijiet ipprezentata fis-16 ta' Marzu 2011, fejn laqa' ghal dak mitlub billi qal is-segwent:

Illi preliminarjament skont Artikolu 6(2) tal-Kapitolu 88 tal-Ligijiet ta' Malta, ir-rikorrent seta' biss jikkontesta l-iskop pubbliku fi żmien wiehed u ghoxrin (21) gurnata mill- pubblikazzjoni tad-Dikjarazzjoni tal-President.

Illi preliminarjament, l-ahhar pubblikazzjoni ta' Dikjarazzjoni tal-President fi-lkawza odjerma saret fit-13 ta' Settembru 2010 permezz ta' Avviż Numru 935.

Illi premilinarjament, minhabba s-suespost r-rikors tar-rikorrent sar ferm wara lgheluq tal-wiehed u ghoxrin (21) gurnata u ghalhekk huwa null.

Illi preliminarjament, skont l-ewwel proviżo tal-Artikolu 5 tal-Kapitolu 88 tal-Ligijiet ta' Malta, 'wara li l-awtorità kompetenti tkun akkwistat xi art ghall-pussess u użu jew b'dominju pubbliku il-bdil f 'dominju pubbliku jew fi proprjetà assoluta tat-titolu li fuqu dik l-art hija mizmuma ghandu dejjem jitqies li huwa akkwist ta' art mehtiega ghal skop pubbliku u li huwa fl-interess pubbliku."

Illi preliminarjament ir-rikorrenti seta' wara ghaxar snin jaghmel uzu mill-procedura stabbilita f Artikolu 19(1) ta' Kapitolu 88 tal-Ligijiet ta' Malta minflok jikkontesta l-iskop pubbliku sabiex jagevola ruhu mill-beneficeji moghtija fl-imsemmi artikolu.

Illi preliminarjament ir-rikorrenti ghadhom ma provdux lill-esponent b'parir legali li permezz tieghu juru t-titolu taghhom fuq il-proprjeta' mertu ta' din il-kawza u dan kif indikat fl- Artikolu 22(4) tal-Kapitolu 88 tal-Ligijiet ta' Malta.

Illi skont l-Artikolu 2 ta' Kapitolu 88 tal-Ligijiet ta' Malta, "skop pubbliku" ifisser kull skop li ghandu x jaqsam ma l-uzu esklussiv tal-Gvern jew ma' l-uzu pubbliku generali, jew ghandu x jaqsam ma' jew jiswa ghall-interess jew qadi tal-pubbliku (sew jekk l-art tkun ghall-uzu tal-Gvern sew jekk le) jew ma' jew ghall-ippjantar ta l-ibliet jew ma' jew ghar rikostruzzjoni jew ghaz-zjieda jl- impiegi jew ghat tkattir fit turizmu, jew ghall promozzjoni tal-kultura, jew ghall-preservazzjoni tal-identità nazzjonali u storika, jew ghall harsien ekonomiku tal-Istat jew kull skop li ghandu x'jaqsam mad-difita ta' Malta jew li ghandu x jaqsam ma' jew jiswa ghall-operazzjonijiet navali, militari jew ta' l-ajru; u jfisser ukoll kull skop iehor imsemmi bhala pubbliku minn xi ligi; u ghall-finijiet ta' din it-tifsira, fejn l-iskop sabiex jigi ezercitat xi dritt taht din l-Ordinanza jkun konness mal utilizzazzjoni ta' xi art jew xi dritt konness jew relatat maghha ghal kull raguni marbuta mal provvista, hażna jew distribuzzjoni ta' karburanti jew sorsi ohra ta' energija, jew f konnessjoni mal-provvista ta' xi servizz ta' utilità jew servizz municipali jew progett infrastrutturali, ghandu jitqies bhala konness ma' jew ancillari ghall-interess pubbliku jew utilità."

Illi l-art mertu tal-kawza kienet taqa' taht is- Senglea Development Scheme for Siren Street ublic works 2066/52 u is-'central Step-way at Senglea Wharf public Works 3033/65

Illi premiss is-suespost l-imsemmija proprjeta' kienet tiffirma parti rikostruzzjoni u żvilupp tal-belt urbana ta' Senglea u ghalhekk ghandha skop pubbliku.

Illi anki jekk sahsittira l-art mertu tal-kawza ged tintuza bhala parkegg din id-destinazzjoni taqa' taht id-definizzjoni ta' skop pubbliku skont l-Artikolu 2 ta' Kapitolu 88 tal-Liġijiet ta' Malta stante li din qed tintuza "ghall-uzu pubbliku generali".

Illi m'hemm l-ebda indikazzjoni li l-art mertu tal-kawza geghda tintuza bhala parkegg ghall girien biss tar-rikorrenti, se mai, l-art mertu tal-kawza qeghda hemm bhala open public space li sservi ukoll bhala 'Belvedere' u din id-destinazzjoni tal-art esproprijata tfisser li din l-art ma tinsabx abandunata hekk kif qed jsostni r-rikorrent.

Illi minhabba s-suespost l-esponenti qatt ma' seta' jaghti permess li r-rikorreni jerghu jibnu mill-gdid l-proprjeta' tar-rikorren li garbet il-Hsarat tal-Gwerra

Illi inoltre ghas-suespost kienu r-rikorreni stess kienu talbu lill-esponenti sabiex dan je jirilaxxa l-art jew inkella sabiex jakkwista din l-istess art u l-esponent ghazel li jixtri din l istess art skont Artikolu 19 ta' Kapitolu 88 tal-Liġijiet ta' Malta.

Illi r-rikorreni kellhom responsabbilita' li jqabdu amministrattur iehor residenti f'Malta ghall-proprjeta' lokali taghhom waqt li huma kienu assenti minn Malta u dan bhalma kienu fil-fatt ghazlu li jaghmlu qabel.

Illi l-esponent gharraf lir-rikorreni bil-modi kollha rikjesti bil-Ligi inkluzi dawk mehtiega minn Artikolu 6(3) u Artikolu 9(1) ta' Kapitolu 88 tal-Liġijiet ta' Malta , tant li l-informazzjoni hija meqjusa bhala wahda pubblika.

Illi r-rikorren naqas milli jispecifika liema Awtoritajiet indikaw l-art mertu tal-kawża bhala "white area".

Illi jekk jirrizulta li l-esponent ddikjara l-proprjeta' bhala 'white area' u cioe li hija zviluppabbli biss restrittivament din tkompli ssosnti r-raguni il ghala l-esponent ma zviluppahix jew sahsitra ghalfajn ma nghatax permess li r-rikorren sabiex jizvilluppa din l-istess art.

Illi l-esponent qed joffri l-kumpens ta' tmienja u sittin elf disa' mija disgha u hamsa u erbghin centezmu (€68,949.45) permezz tal-Gazzetta tal-Gvern li ggib d-data 13 ta' Settembru 2010 ta' Avviż Numru 935 u dan jirrifletti l-loss of rent hekk kif ghandha tkun kapitalizzata u l-Kumpens ghall-akkwist b'titolu ta' xiri assolut skont ir-rekwiziti ta Kapitolu 88 tal-Liġijiet ta' Malta.

Illi jekk jirizulta li l-esponenti ddikjara l-proprjeta' bhala white area' u cioe li hija zviluppabbli biss restrittivament, fatt ikkonfermat ukoll mill-istess rikorren fir-rikors promotorju tieghu, l-kumpens offrut mill-esponenti huwa se mai gust.

Illi skont Artikolu 22(8) ta' Kapitolu 88 tal-Ligijiet ta' Malta la darba tohrog il-Gazetta tal- Gvern din il-proprjeta' tghaddi f'idejn l-esponent u bhala rizzultat ta' dan l-esponent jiehu passi ghar-registrazzjoni ta' l-istess art.

Illi peress li b' Artikolu 22(8) ta' Kapitolu 88 tal-Ligijiet ta' Malta, l-esponent huwa sid il- proprjeta', l-esponent, ghandu dritt mhux biss ikun infurmat dwar talba ghal permess fuq proprjeta' akkwistata minnu izda ghandu fuq kollox id-dritt li jamministra l-proprjeta' tieghu hekk kif mehtieg fl-interess pubbliku. Illi inoltre peress li l-esponent huwa sid il-proprjeta' dan ghandu dritt jiddisponi mill-proprjeta' hekk kif mehtieg fl-interess pubbliku u dan Artikolu 19(6) ta' Kapitolu 88 tal- Ligijiet ta' Malta.

Illi meta tigi mehudha proprjeta' taht titolu ta' pussess u uzu, public tenure jew xiri assolut, l-esponent mhux marbut li necessarjament jizviluppa l-proprjeta', izda huwa marbut biss li din il-proprjeta' hija mehtiega ghal skop pubbliku.

Illi l-esponent ghamel uzu tal-art mertu ta' din il-kawza bhala open public space li sservi ukoll bhala 'Belvedere' u mhux abbandunaha kif qed jsostni r-rikorrent.

Illi ghalhekk l-esponent m'hu qed jaghmel xejn zbaljat meta dan qieghed juza l-art mertu tal kawza bhala open public space u 'Belvedere' u dan l-uzu jammonta ghal skop pubbliku.

Salv eccezjonijiet ulterjuri fil-fatt u fid-dritt

Ra illi fit-28 ta' Jannar 2016, il-Prim Awla tal-Qorti Ċivili (Sede Kostituzzjonali), ddecidiet vertenza Kostituzzjonali tar-rikorrent a favur tagħhom.

Ra illi fit-30 ta' Settembru 2016, il-Qorti Kostituzzjonali ddecidiet l-appell tal-intimat, u dana billi annullat id-deċizzjoni tal-Ewwel Qorti.

Ra li dan il-Bord kif diversament ippresedut, iddecieda din il-kawża fit-23 ta' Jannar 2019, fejn laqa' l-ewwel eċċezzjoni tal-intimat u ddikjara r-rikors promotur null, stante li gie pprezentat lil hinn mit-terminu mogħti a tenur tal-artikolu 6(2) tal-Kap 88.

Ra li minn din is-sentenza, sar appell quddiem il-Qorti tal-Appell, liema appell gie deciz fit-28 ta' Ġunju 2019, fejn l-istess Qorti laqgħet l-appell, ħassret u rrevokat is-sentenza mogħtija mill-Bord tal-Arbitraġġ fit-23 ta' Jannar 2019, u filwaqt li caħdet l-ewwel eċċezzjoni tal-awtorità appellata, baġtet l-atti lill-Bord sabiex ikomli s-smiġħ fil-mertu.

Ra li din il-kawża giet assenjata lil dan il-Bord hekk kif ippresedut.

Sema' l-provi prodotti.

Sema' sottomissjonijiet.

Ra li din il-kawża giet differita għas-sentenza.

Ra l-atti tal-kawża, kif ukoll dawk tal-kawża fl-ismijiet, L-Avukat Mark Refalo noe vs Id-Direttur tal-Artijiet et, bin-numru 36/2011, meħuda quddiem il-Prim' Awla u l-Qorti Kostituzzjonali.

Ikkunsidra

Il-Bord għandu quddiemu talba sabiex jiddikjara li l-esproprjazzjoni esposta fir-rikors promotur, ma saritx għal skop pubbliku, u per konsegwenza, jannulla u jirrevoka d-dikjarazzjoni tal-President, fl-Avviz Nru. 935 fil-Gazzetta tal-Gvern tat-13 ta' Settembru 2010.

Irrizulta li l-proprjetà mertu ta' din il-kawża, kienet konsistenti oriġinarjament, f'numru ta' djar li ġgarrfu matul it-Tieni Gwerra Dinjija. Wara l-gwerra, ngabru l-flus tal-*War Damage*, u minkejja li l-bini adġjaċenti ġew rikostruwiti, dawn id-djar baqgħu ma reġgħux inbnew. Fis-sena 1943, is-sidien ta' dawn id-djar, bdew jithallsu €689.49c fis-sena, rappreżentanti kumpens għal- *loss of rent*. Fl-14 ta' Jannar 1981, il-proprjetà ttieħdet mill-Gvern b'titolu ta' pussess u użu, u sussegwentement, fis-17 ta' Settembru 1993, ittieħdet taħt titolu ta' dominju pubbliku. Fit-13 ta' Settembru 2010, l-istess proprjetà ġiet akkwistata b'xiri assolut.

Għal din il-kawża, l-intimata eċċepiet li din il-kawża saret *fuori termine* peress li r-rikors sar ferm wara l-għeluq tal-21 ġurnata ravvizat fl-Artikolu 6(2) tal-Kap 88 tal-Liġijiet ta' Malta. Din l-eċċezzjoni ġiet miċħuda ai termini tas-sentenza mogħtija mill-Qorti tal-Appell fit-28 ta' Ġunju 2019, u l-kawża ntbagħtet lura lill-Bord sabiex ikompli is-smiġħ fil-mertu.

Tressqet ukoll eċċezzjoni fis-sens li r-rikorrenti jistgħu dejjem jitolbu r-rimedju previst mill-Artikolu 19(1) tal-Kap 88 tal-Liġijiet ta' Malta. Din l-eċċezzjoni sejra tigi miċħuda peress li kif tajjeb irrilevat il-Prim' Awla tal-Qorti Ċivili, fid-deċiżjoni tat-28 ta' Jannar 2016, għalkemm huwa minnu li r-rikorrenti kellhom dan ir-rimedju, is-sitwazzjoni hija ormai waħda biss ta' rilevanza storika. Dana peress li l-Artikolu 19(1), m'għadux rilevanti għall-każ in eżami, stante d-Dikjarazzjoni Presidenzjali li permezz tal-istess, l-art għaddiet fil-proprjetà tal-Gvern.

Tressqet eċċezzjoni dwar prova tat-titolu tar-rikorrenti. Il-Bord iqies li f'dan il-każ, il-Gvern kien ilu jhallas *loss of rent* lir-rikorrenti mis-sena 1943 sas-sena 2010. Fit-trattazzjoni ta' dan il-każ, l-istess intimata ma għamlet l-ebda aċċenn għal din l-eċċezzjoni. Il-Bord, wara li ra l-atti, jqies li din l-eċċezzjoni hija waħda infondata peress li mill-atti jirrizulta li r-rikorrenti huma proprjetarji tal-ambjenti in kwistjoni.

Tressqet eċċezzjoni oħra fis-sens illi skont l-ewwel proviso tal-Artikolu 5 tal-Kap 88 tal-Liġijiet ta' Malta, wara li l-awtorità kompetenti tkun akkwistat xi art għall-pussess u użu jew b'dominju pubbliku, il-bdil f'dominju pubbliku jew fi proprjetà assoluta tat-titolu li fuqu dik l-art hija miżmuma, għandu dejjem jitqies li huwa

akkwist ta' art meħtieġa għal skop pubbliku, u li huwa fl-interess pubbliku. Ġie għalhekk argumentat li l-iskop pubbliku, meta jkun hemm teħid b'dominju pubbliku, jissussisti ex lege. Madanakollu, kif ġie osservat mill-Qorti Kostituzzjonali fis-sentenza tat-30 ta' Settembru 2016, fil-kawża allegata ma' dawn l-atti, u cioè dik fl-ismijiet L-Avukat Mark Refalo noe vs Id-Direttur tal-Artijiet et, jeżisti fil-liġi ordinarja rimedju effettiv, adegwat u aċċessibbli għal min bħar-rikorrenti, ikun irid jikkontesta l-element tal-iskop pubbliku fil-każ ta' esproprijju, billi jadixxi lill-Bord sabiex jindirizza l-lanjanza tiegħu. In fatti, l-istess Qorti Kostituzzjonali kompliet tosserva li f'dan il-każ, jirrizulta li r-rikorrenti użaw dan ir-rimedju u ressqu l-ilment tagħhom quddiem il-Bord (b'referenza għal dawn il-proċeduri odjerni). Ir-rikorrenti għandu din il-proċedura odjerna aċċessibbli għalih sabiex jiġi stabbilit jekk l-esproprijju sarx għal skop pubbliku ommeno.

In vista tas-suespost, dak li sejjer jeżamina dan il-Bord f'dan l-istadju, huwa jekk ġie jippruvat ommeno, li dawn l-ambjenti ttieħdu għal skop pubbliku jew le.

Skop Pubbliku

Il-konċett ta' interess pubbliku ma jsib ebda definizzjoni, la fil-Konvenzjoni, u lanqas fil-Kostituzzjoni ta' Malta. L-istess Kostituzzjoni tissoġġetta d-dritt lill-Gvern għat-teħid obligatorju ta' proprjetà, meta hemm disposizzjonijiet ta' liġi applikabbli għal dak it-teħid ta' pussess jew akkwist. Il-Kap 88 (li abbażi tal-artikolu 6 tal-istess Kapitolu saret din il-kawża) jiddefinixxi "skop pubbliku", bħala *"dak li għandu x'jaqsam ma' l-użu esklużiv tal-Gvern jew ma l-użu pubbliku generali, jew li għandu x'jaqsam ma jew jiswa għall-interess jew qadi tal-pubbliku (sew jekk l-art tkun għall-użu tal-Gvern sew jekk le) u jfisser ukoll kull skop iehor imsemmi bhala pubbliku minn xi liġi."*

L-Artikolu 3 tal-istess Ordinanza jagħti l-fakoltà lill-President ta' Malta, li jiddikjara illi art hija meħtieġa għal skop pubbliku. Tali dikjarazzjoni hija prova tan-natura pubblika tat-teħid billi skont l-Artikolu 6, hadd ma jista' jitlob prova barranija. Maż-żmien u bl-iżvilupp ta' ġurisprudenza f'dan ir-rigward, din ir-rigidità fl-interpretazzjoni ta' x'jamonta għal skop pubbliku, issubiet kambjamenti, u l-Qrati bdew jeżaminaw jekk t-teħid forzuż ta' proprjetà taħt l-umbrella tal-liġi, kienx verament fl-interess pubbliku, jew jekk kienx rizultat ta' xi abbuż tal-awtoritajiet.

Interessanti ferm hu dak li ntqal fil-kawza deciza mill-Qorti Kostituzzjonali fis-6 ta' Ottubru, 1999 [LXXXIII-I-246], fis-sentenza tal-kawza fl-ismijiet, John Mousà et vs Direttur tal-Lottu Pubbliku et. Il-Qorti għamlet l-evaluwazzjoni tagħha, u enfasizzat id-distinzjoni bejn “l-iskop pubbliku” u “l-interess pubbliku”. Qalet:

“Interess pubbliku u skop pubbliku: Minn dan l-argument ir-rikorrenti jridu jaslu għall-konkluzjoni li ma jistax jinghad “li l-fond in kwistjoni jrid jitqieghed biex jintuza għal skop pubbliku minn terza persuna li hija self-employed”. Ma rridux ninsew, izda li dak li tippermetti l-Konvenzjoni mhux li t-tehid ta’ proprjeta` privata jsir “għal skop pubbliku”, izda li jsir “fl-interess pubbliku”. Jekk ir-rikorrenti jridu jghidu li hemm principju assolut, li jghodd dejjem, li jghid li t-tehid ta’ proprjeta` ma jkunx fl-interess pubbliku kull meta l-hsieb tal-Gvern ikun li l-proprjeta` mehuda jaghtiha lil private ohra, din il-Qorti ma taqbilx magghom. Hekk qalet din il-Qorti (ippresjeduta minn Imhalled iehor), f’sentenza moghtija fil-25 ta’ Lulju, 1996 fil-kawza fl-ismijiet Vincent Borg versus Prim Ministru et: “Naturalment, din il-Qorti ma tistax teskludi li jista’ jkun hemm sitwazzjonijiet fejn art tittiehed minghand persuna biex tinghata lil persuna ohra u dan ikun fl-interess pubbliku. Dan jista’ jsehh f’kuntest tal-promozzjoni tal-gustizzja socjali, bħalma gie anke rikonoxxut mill-Qorti Ewropeja fil-kaz James vs U.K. (1986). Kull kaz irid jigi ezaminat u vvalutat fuq il-fattispecje partikolari tieghu. Fl-ahhar mill-ahhar hi l-Qorti li, fil-kaz konkret, trid tkunsodisfatta li dak li qed isir jew li bi hsiebu jsir hu fl-interess pubbliku”; (Kollez. pg. 258)...“Zewg koncetti li mhumieq ko-estensivi. Dan għaliex l-iskop pubbliku hu, fil-fehma ta’ din il-Qorti, aktar wiesgha, marbut mal-finalita` ahharija li għaliha l-fond ikun qed jigi esproprijat, u mhux necessarjament limitat b’definizzjoni preciza. Filwaqt illi l-interess pubbliku kellu jirrizulta attwali u ben definit b’mod li jipprova li l-esproprijazzjoni tkun mehtiega biex tiggova lill-komunita` anke jekk dan kien mehtieg li jsir a skapitu ta’ l-interess privat. Hu għalhekk illi l-eccezzjoni fl-artikolu 1 għall-principju fundamentali li hadd ma għandu jigi pprivat mill-possedimenti tieghu, “hliel fl-interess pubbliku” kien jimporta necessarjament ezercizzju ta’ investigazzjoni bejn l-interessi tal-pubbliku in generali u l-interessi ta’ persuna privata li tkun ser tigi mcahhda mid-dritt tat-tgawdija pacifika tal-possedimenti tagħha, bhala eccezzjoni għad-dritt fundamentali b’dak l-artikolu enuncjat...”

Fil-kawza fl-ismijiet Mario Cutajar noe vs Kummissarju tal-Art et, deciza mill-Qorti Kostituzzjonali fit-30 ta’ Novembru, 2001, jinghad li:

“Ma jista’ jkun hemm assolutament l-ebda dubju li l-operazzjoni u t-tmexxija ta’ sptar privat, anke jekk immexxi fuq linji kummercjali, għandha kontenut socjali qawwi inkwantu tali servizz ta’ kura jiffirma parti mill-infrastruttura ta’ kura accessibbli

ghall-pubbliku in generali. Dan jakkwista aktar sinifikat f'cirkostanzi fejn l-Istat – kif hu pacifiku li sehh fiz-zmien rilevanti – jadotta politika li jiffavorixxi l-partecipazzjoni tal-privat biex jipprovi facilitajiet ta' kura alternattivi ghal dawk ta' l-Isptarijiet pubblici. Ma kien hemm allura l-ebda dubbju illi l-fatt li kien ser jigi zviluppat Sptar privat kien fih innifsu zviluppta' interess pubbliku. b) Wisq anqas jista' jkun hemm dubbju illi l-holqien u l-kostruzzjoni ta' toroq li jipprovi access ghall-pubbliku in generali minn post ghal iehor hu forsi il-manifestazzjoni l-aktar cara u qawwija ta' servizz moghti lill-pubbliku. Il-pubblicita' fl-uzu ta' toroq li jiggerantixxu access ilha minn zmien immemori, sa minn qabel l-Imperu Ruman, rikonoxxuta bhala wahda mill-funzjonijiet essenzjali ta' l-attivitá ta' l-Istat. Infatti, fil-fehma tal-Qorti, l-appellant ma setax isib raguni aktar dghajfa minn dik taht ezami biex jikkontesta l-operat ta' l-awtoritajiet kompetenti citati f'din l-istanza. c) Certament ma seta' jkun hemm l-ebda limitazzjoni fuq il-jedd ta' l-Istat li jipprovi toroq ghall-access tal-pubbliku ghal kwalunkwe destinazzjoni, sew jekk hi wahda ta' indole pubblika, kif ukoll ta' indole privata, ghaliex dan kien propju l-mezz kif jassigura l-izvilupp ordinat tal-pajjiz...”

Kif sewwa gie ritenut mill-Qrati nostrana f'diversi insenjamenti taghha, fosthom fis-sentenza “Dr. Carmelo Vella et vs. Segretarju tad-Djar et”, deciza fil-31 ta' Mejju 2005, ... *“haga jew ghemil ma jitqiesx li sar fl-interess pubbliku jekk jaqdi l-interess privat. L-interess huwa dejjem privat meta m'ghandux applikazzjoni ghall-generalita' tac-cittadin”*.

Fil-kawza fl-ismijiet, Pawlu Cachia vs Avukat Ġenerali et, deciza mill-Qorti Kostituzzjonali fit-28 ta' Dicembru, 2001, il-Qorti acennat ghas-segwenti principji [liema principji jkomplu jelaboraw l-insenjament ta' din il-Qorti f'gjudikati ohra, fosthom fis-sentenza fil-kawza fl-ismijiet, “L-Onor. Perit Dominic Mintoff et – vs – Onor PrimMinistru et”, deciza fit-30 ta' April, 1996:

a) Il-ligijiet li jaghtu s-setgha lill-Istat li jespropria proprjeta' ta' individwi huma rikonoxxuti bhala mehtiega f'socjeta' demokratika biex jassiguraw l-attwazzjoni ta' zvilupp socjali u ekonomiku fl-interess tal-kollettivita'. Hu pacifiku li dan id-dritt huwa rikonoxxut kemm fl-art. 37 tal-Kostituzzjoni kif ukoll fl-ewwel artikolu ta' l-ewwel Protokoll tal-Konvenzjoni. Infatti l-Kostituzzjoni tipprovi li ebda haga fl-art. 37, li jenuncja l-jedd fundamentali ta' l-individwu kontra t-tehid obligatorju tal-proprjeta' tieghu, “m'ghandha tinftiehem li tolqot l-ghemil jew il-hdim ta' xiligi sa fejn tipprovi ghat-tehid ta' pussess jew akkwist ta' proprjeta'.....” Fl-istess vena l-

ewwel artikolu ta' l-ewwel Protokoll, li wkoll jenuncja l-istess dritt, jipprovi lid-disposizzjonijiet f'dak l-artikolu "m'ghandhom bl-ebda mod inaqqsu d-dritt ta' Stat li jwettaq dawk il-ligijiet jidhirlu xierqa biex jikkontrolla l-uzu ta' proprjeta' skond l-interess generali jew biex jizgura hlas ta' taxxi jewkontribuzzjonijiet ohra jew pieni".

b) Kellu jkun ukoll manifest illi d-dritt moghti lill-Istat li b'ligi les proprja l-proprjeta tal-privat, ma kienx u ma huwiex wiehed assolut u insindakabbi, izda kellu jigi ezercitat strettament fil-parametri stabbiliti mhux biss fil-ligi litawtorizza l-espropriu, imma wkoll fl-osservanza shiha tal-Kostituzzjoni u tal-Konvenzjoni. F'dan ir-rigward l-operat ta' l-Istat hu soggett ghall-verifika mill-organi gudizzjarji.

c) Id-dritt ta' l-espropriu moghti lill-Istat ghandu jitqies li hu eccezzjoni, ossia limitazzjoni tad-dritt fundamentali ta' kullindividwu li jgawdi il-proprjeta' pacifika tal-possedimenti tieghu. Dan ifisser li l-jedd ta' l-individwu kellu jipprevali fejn l-Istat ma jkunx issodisfa adegwament l-osservanzatad-dettami tal-Kostituzzjoni, tal-Konvenzjoni jew tal-Ligi li bis-sahha taghha agixxa. Il-limitazzjonijiet tal-jeddijiet fundamentali, kif enuncjati kemm fil-Kostituzzjoni kif ukoll fil-Konvenzjoni, kellhom allura jigu applikati restrittivamentfis-sens li f'kaz ta' dubju dak id-dubju kellu jmur favur l-individwu u mhux favur l-Istat. Dan naturalment ma jfissirx li fejn l-Istat ghandu margini wiesgha ta' azzjoni dan kellu jigi b'xi mod imnaqqas jew imxekkel b'xi processta' interpretazzjoni.

d) Una volta l-limitazzjoni kienet favur l-Istat, kien jispetta lil, u jinkombi fuq, l-Istat li jipprova adegwament li fil-kaz partikolari taht ezami kienu jokkorru dawk l-elementi sinequa non mehtiega biex jintitolawh jagixxi fil-konfront ta' l-individwu b'mizura, in forza ta' ligi, li tkun ser tipprivah mill-possedimenti tieghu jew l-uzu taghhom. Rikonoxxut lid-dritt ta' l-Istat li jespropria jew jillimita l-uzu tal-possedimenti ta' l-individwu kien jikkostitwixxi deroga tal-jedd fundamentali u limitazzjoni tieghu, kien car illi dak id-dritt kellu jigi ezercitat biss fejn u sa kemm kiennecessarju. Dan ghax kien fuq kollox obbligu primarju ta'l-Istat li jirrikonoxxi d-drittijiet fundamentali ta' individwu, iwettaqhom u jharishom. L-Istat allura, ma kellux, blaraguni valida u gustifikattiva skond il-ligi, il-Kostituzzjoni u l-Konvenzjoni, bla bzon ixekkel il-jedd ta' individwu ghat-tgawdija tal-possedimenti tieghu, u tali xkiel fejn mehtieg, kellu mhux biss ikun proporzonat, mal-htigijiet tal-kollettivita' imma wkoll ma kellux jestendi lil hinn mill-htigijiet taghha. Minn dan johrog il-principju bazilari li fejn il-process tat-tehid tal-proprjeta'ma jkunx gie konkjuz, u allura il-mizura setghet titqies f'dak l-istadju bhala wahda ta' tehid ta' pussess jew regolament ta' uzu ta' proprjeta', l-Istat kellu l-obbligu li jirrilaxxa l-possediment lill-individwu, proprjetarju taghhom biex igawdihom appena ikun

jirrizulta li ma kienetx ghadha tokkorri r-raguni valida u gustifikattiva li pprovokat l-azzjoni ta' l-Istat.

Ta' min jinnota li fil-kawza fl-ismijiet, Salvatore Abdilla vs Onor. Segretarju Parlamentari għall-Ambjent u Artijiet u Kummissarju tal-Artijiet, il-Qorti Kostituzzjonali, fit-30 ta' Mejju 2003, ikkwotat s-sentenza tagħha [diversament komposta] tat-30 ta' Novembru, 2001, fl-ismijiet, Mario Cutajar noe. v. Il-Kummissarju tal-Art, et fejn kienet qalet:

“Il-Qorti Ewropea fir-rigward tas-sinjifikat tat-terminu “the public interest” fl-ewwel artikolu ta' l-ewwel Protokoll tal-Konvenzjoni, irriteniet illi “a deprivation of property effected for no reason other than to confer a private benefit on a private party cannot be “in the public interest”. Nonetheless the compulsory transfer of property from one individual to another may, depending upon the circumstances, constitute a legitimate aim for promoting the public interest”. Din l-enuncjazzjoni ta' principju fil-kawza James and others (1986) giet ulterjorment elaborata fl-istess gudizzju hekk: “The taking of property effected in pursuance of legitimate social, economic or other policies may be “in the public interest” even if the community at large has no direct use or enjoyment of the property taken”.

In forza ta' dan, ikkonfermat din il-parti tas-sentenza tal-Prim' Awla, fejn kienet qalet: *“Huwa fatt, pero`, illi ancorche` huwa veru dak li jallega r-rikorrenti li t-tehid ta' l-art tieghu saret biex takkomoda l-interessi ta' terz privat (u din il-Qorti tasal biex taccetta li almenu t-tehid sar ukoll fl-interess ta' dan it-terz), b'daqshekk mhux eskluż l-iskop pubbliku kontemplat fl-Artikolu 2 tal-Kap. 88 tal-Ligijiet ta' Malta li, kif inghad, ma jeskludix il-possibilita` li l-akkwist ikun jinvolvi interess ta' terz; tant hu hekk li ‘skop pubbliku’ huwa definit, fostohrajn, bhala dak l-iskop “li ghandu x’jaqsam ma’ jew jiswa għall-interess jew qadi tal-pubbliku (sew jekk l-art tkun għall-uzu tal-Gvern sew jekk le)” u m’hemmx dubbju li ‘Petrol Station’ hija għall-qadi tal-pubbliku.”*

Fil-kawza deciza mill-Qorti Kostituzzjonali fl-10 ta' Ottubru 2003, fl-ismijiet Francis Bezzina Wettinger et vs Kummissarju tal-Artijiet, inghad: *“Ma tistax tithalla fuq il-mera ipotesi ta' bzonn potenzjali, kif lanqas hu lecit u illi l-istat jibqa' jippriva individwu mit-tgawdija tal-possedimenti tieghu, meta l-uzu fl-interess pubbliku jew fl-interess generali, li kien originarjament jissussisti ma jibqax għal xi raguni jew ohra mehtieg.....”* ...Kien l-istat li kellu jagħmel il-prova, mhux biss illi kien hemm

konkretament il-ħtiega tal-użu tal-proprjetà fl-interess pubbliku jew fl-interess generali, imma wkoll li dak il-bżonn, jibqa' jissussisti sal-mument meta l-art tkun għaddiet definittivament fidejn l-istat bit-temm tal-proċeduri ta' esproprijazzjoni. Isegwi allura li l-interess pubbliku, kellu jibqa' jissussisti sadakinhar li jiġi ppubblikat dak il-kuntratt. Fil-fehma tal-Qorti, wara li l-appellant kien stabbilixxa li l-iskop li għalih kienet ser tiġi esproprijata l-art, – jiġifieri skop agrikolu –, ġie abbandunat, u ma kellux għalfejn jara jekk setax kien hemm xi dipartiment ieħor li ma kienx jidhol fil-videnda li seta' kellu pjanijiet oħrajn.

F'Lapsi Estates Limited vs Kummissarju tal-Artijiet, Direttur tax-Xoghlijiet, Direttur Building and Engineering u Bonnici Brothers Limited, deċiża fl-20 ta' Mejju 2003, il-Prim' Awla investigat xi jfisser 'skop pubbliku'. F'dak il-każ, l-art kienet giet esproprijata sabiex jitkabbar parkeġġ u jkun hemm post għal sub-station. Il-Qorti kkonkludiet li tali esproprijazzjoni kienet saret għal skop pubbliku:

“Dwar l-iskop pubbliku għat-tehid ta' l-art xehed il-Perit Ray Farrugia, Direttur fid-Dipartiment tal-Bini u Inġinerija, u qal illi l-art hija meħtiega biex titkabbar arja ta' parkeġġ u biex ikun hemm post fejn jitqiegħed sub-station għad-distribuzzjoni ta' l-enerġija elettrika. Meta jitlesta dan il-proġett, il-membri tal-pubbliku jkun jistgħu jinqdew aħjar. Fil-fehma tal-qorti din hija prova bizzejjed illi l-art hija meħtiega għal skop pubbliku, u għalhekk ir-raguni għat-tehid ta' l-art hija wahda legittima.”

F'Vella Andrew et vs Kummissarju tal-Artijiet et, deċiża fit-23 ta' April 2010, il-Prim' Awla spjegat li l-interess huwa privat meta ma' għandux applikazzjoni għall-generalità taċ-ċittadini:

“Biex jinholoq belvedere fl-interess generali hu certament proġett fl-interess pubbliku u biex dan il-proġett jibqa' effettiv u gawdut, għandu, għalhekk jitqies agir fl-interess pubbliku.

Hu veru li, bil-proġett, ir-residenti fit-triq li tmiss mal-belvedere se jrin, forsi, igawdu aktar minn kulhadd peressli d-djar tagħhom se jkun magħmra b'veduta sabiha,pero', dan ma jeskludix l-iskop pubbliku jekk jirrizulta interess generali fit-twettiq ta' dak il-proġett. La darba millesproprijazzjoni se jgawdi l-poplu Malti u Ghawdxi kollu b'mod generali, l-iskop jibqa' wiehed accettat, avolja jista' jkun hemm xi individwi

li jistghu jgawdu aktar mill-ohrajn mit-twettiq ta' l-istess progett. It-tehid tal-art f'dan il-kaz ma sarix biex takkomoda l-interessi purament personali ta' terzi privati, izda bl-iskop li ghandu x'jaqsam ma jew jiswa' ghall-interess jew qadi tal-pubbliku. Inoltre, kif inghad, l-iskop tal-esproprijazzjoni li saret fl-2008 kien biex jibqa' fis-sehh l-iskop tal-esproprijazzjoni li saret fl-1991, u din l-ahhar esproprijazzjoni u l-iskop tieghu qatt ma gew kontestati....L-interess huwa privat meta m'ghandux applikazzjoni ghall-generalita' tac-cittadini, ta' l-universalita' tal-pubbliku fl-istat. Fil-kaz taht l-ezami, l-esproprijazzjoni, anke bil-mod li saret u meta saret, manifestament kellha applikazzjoni ta' beneficcju ghall-kollektivita'."

Id-deċizzjoni fl-ismijiet, Edwards Joseph John noe vs Kummissarju tal-Artijiet et noe, deċiża fit-22 ta' Ottubru 2004, ukoll dahlet fid-dettal dwar l-interpretazzjoni ta' skop pubbliku:

"Kif jidher mill-ittra tal-Kummissarju ta' l-Artijiet tat-23 ta' Novembru 1994 lir-rikorrenti, il-proprjetà kienet mehtiega mill-gvern "for development/conversion into a Civic Centre".

Dwar x'inhu fl-interess pubbliku, il-gvern ghandu diskrezzjoni wiesa', dak illi l-Qorti Ewropea tad-Drittijietal-Bniedem ["il-Qorti Ewropea"] issejjahlu "a wide margin of appreciation":

[The court] it finds it natural that, in an area as complex and difficult as that of the development of large cities, the Contracting States should enjoy a wide margin of appreciation in order to implement their town-planning policy.

Naturalment, il-kuncett ta' "large cities" huwa wiehed relativ, u ma jfissirx illi huma biss l-awtoritajiet f'pajjizi kbar li ghandhom setghat.

Il-qorti ma tindahalx leggerment biex tissostitwixxi l-kriterji tagha ghal dawk tal-gvern, u toqghod fuq il-fehma ta' l-awtorità kompetenti hlief meta jintwera illi tassew ma seta' kien hemm ebda interess pubbliku fit-tehid tal-proprjetà jew illi ma nzammx proporzjon xieraq bejn l-interess pubbliku u d-dritt privat ta' proprjetà. Dan ukoll kompliet tghidu l-Qorti Ewropea fil-kaz ta' Edoardo Palumbo versus L-Italja:

26. The Court reiterates that an interference under the second paragraph of Article 1 of Protocol No. 1, must strike a "fair balance" between the demands of the general interest and the requirements of the protection of the individual's fundamental rights. There must be a reasonable relationship of proportionality between the means employed and the aim pursued. In determining whether this requirement is met, the Court recognises that the

State enjoys a wide margin of appreciation with regard both to choosing the means of enforcement and to ascertaining whether the consequences of enforcement are justified in the general interest for the purpose of achieving the object of the law in question. In spheres such as housing, which plays a central role in the welfare and economic policies of modern societies, the Court will respect the legislature's judgment as to what is in the general interest unless that judgment is manifestly without reasonable foundation. u wkoll fil-kaz ta' Pressos Compania Naviera S.A. et versus il-Belgju:

37. The Court recalls that the national authorities enjoy a certain margin of appreciation in determining what is "in the public interest" because under the Convention system it is for them to make the initial assessment both of the existence of a problem of public concern warranting measures of deprivation of property and of the remedial action to be taken.

Furthermore, the notion of "public interest" is necessarily extensive. In particular, the decision to enact laws expropriating property will commonly involve consideration of political, economic and social issues on which opinion in a democratic society may reasonably differ widely. The Court, finding it natural that the margin of appreciation available to the legislature in implementing social and economic policies should be a wide one, will respect the legislature's judgment as to what is "in the public interest" unless that judgment be manifestly without reasonable foundation (see, mutatis mutandis, the James and Others v. the United Kingdom judgment of 21 February 1986, Series A no. 98-B, p. 32, para. 46), which is clearly not the case in this instance.

Fid-dawl ta' dawn il-konsiderazzjonijiet, din il-qorti hija tal-fehma illi t-twaqqif ta' centru civiku ma jistax ma jitqiesx fl-interess pubbliku."

Fid-dawl tas-suespost, jidher li huwa llum aċċettat li t-tifsira ta' "skop pubbliku" li wiehed isib fl-Artikolu 2 tal-Kapitolu 88 trid tintfiehem fid-dawl ta' osservazzjonijiet magħmulin f'diversi sentenzi mogħtija mill-qrati tagħna fl-aħħar snin. B'dan il-mod, għalhekk, joħroġ li l-kejl tal-għan pubbliku huwa dak tal-interess ġenerali tal-kollektività b'kuntrast mal-interess tal-individwi. Dan ifisser, li l-fatt waħdu li ġid jittiehed mingħand persuna waħda biex jingħata lill-persuna oħra ma jgibx b'daqshekk in-nuqqas ta' interess pubbliku (Kost. 30.5.2003 fil-kawża fl-ismijiet Abdilla vs Onor. Segretarju Parlamentari għall-Ambjent u l-Artijiet et (Kollez. Vol: LXXXVII.i.132), jekk tassew ikun jirrizulta li dak it-tehid ikun seħħ għal għan pubbliku (P.A. Kost. 25.7.1996 fil-kawża fl-ismijiet Vincent Borg et vs Onor. Prim Ministru et (mhix pubblikata, imma kkonfermata mill-Qorti Kostituzzjonali fil-15.10.2008).

Applikati dawn il-principji, il-Bord huwa tal-fehma li ma rrizultax li l-art de quo, giet esproprjata fl-interess pubbliku.

Irrizulta li fir-rapport ta' Harrison and Hubbard tas-sena 1945 u l-pjanijiet annessi, kienet l-intenzjoni ta' dak iż-żmien li t-triq kollha tithalla bhala *open space*, izda l-pjan qatt ma gie attwat għaliex id-djar l-oħra, apparti dawk in kwistjoni tar-rikorrenti, reggħu gew mibnija. Mir-rapporti tal-Periti Stefan Scotto u Joseph Henry Spiteri, irrizulta li din l-art mertu tal-kawża, kienet taqa' taht is-*Senglea Development Scheme for Siren Street* u c-*Central Step-Way at Senglea Wharf*. F'dawn ir-rapporti, hemm spjegat li din il-proprjetà kienet tifforma parti mill-progett għar-rikostruzzjoni u żvilupp tal-belt urbana ta' Senglea.

Irrizulta wkoll li dawn il-propjretajiet in kwistjoni, gew inkluzi fil-*Grand Harbour Local Plan* bhala spazju miftuħ, u b'mod partikolari GL 16, li tirreferi għall-*Admiral's House* sabiex "*to be used as a belvedere and to provide a pedestrian connection to the waterfront.*" Minkejja li l-post għadda fil-pussess tal-Gvern sebghin sena ilu, u minkejja li s-sidien li kellhom bini ieħor fl-inħawi, ħadu l-*war damage compensation* u bnew fondi oħra, il-Gvern żamm milli dawn il-fondi, mertu ta' din il-kawża, jigu rikostruwiti, u thallew bhala spazju miftuħ. Madanakollu, ma sar xejn sal-lum biex jiġi attwat l-pjan tal-Gvern, ħlief li dawn l-ambjenti qed jintużaw għal skop privat, u cioè dak ta' parkegg li kien qed jintuża min-nies li jghixu fl-inħawi. L-ambjenti in kwistjoni baqgħu għalhekk, ma gewx użati għall-iskop li, allegatament, kellhom jintużaw, in vista tal-inattività tal-Gvern.

Il-Prim' Awla, fil-kawża allegata ma' din il-kawża, fis-sentenza tagħha tat-28 ta' Jannar 2016, qalet li ma għandha l-ebda diffikultà biex tghid li l-post illum mhuwiex għal użu pubbliku:

"Dan tghidu mingħajr tlaqliq. Bl-ebda gbid tal-immaginazzjoni jista' jinghad li dan il-post qed jintuza bhala belvedere. Mhu xejn izjed u xejn inqas minn post ta' parkegg, zdingat u malandat (ara ritratti esebiti li ma jhallu l-ebda dubbju dwar dan) għall-uzu tal-ftit nies li jabitaaw fl-inħawi. Jekk xi hadd jiddeciedi li jmur għall-passeggjata fl-inħawi biex igawdi mill-veduta tal-Port il-Kbir dan ser ikollu jixxabat mac-cint għoli, altru minn belveder."

Kompliet tgħid li:

“Bhala punt ta’ tluq, jinghad minnufih li fil-kaz odjern, l-iskop dikjarat fil-GLHP jitqies skop pubbliku u jikkonvalida l-esproprju. Dan l-iskop kif imfisser fil-GLHP hu li jkun ‘available for public use to provide a vantage point and to provide a more direct connecton to the shore area.’ (GL16). Anke l-kostruzzjoni ta’ belvedere fih innifsu jaqa’ fl-ambitu ta’ skop pubbliku (ara ad ex Andrew Vella et v Kummissarju tal-Artijiet-Q.K. 30 ta’ Settembru 2011).

Izda l-fatt jibqa’ li dan il-belveder ma jezistix u dan minkejja li s-sit ilu f’ idejn il-gvern għall-sebghin (70) sena. Post ta’ parkegg mhuwiex belvedere li jirrikjedi xi forma ta’ kostruzzjoni, li f’ dan il-kaz ma hemmx. Ukoll huwa car kristallin li l-post mhuwiex qed jintuza għal u fl-interess tal-pubbliku, imma fl-interess tal-privat – dawk i-nies li jabitaw fil-vicin li jipparkeggjaw hemm. Il-mankanza assoluta tal-Gvern li jwettaq zwillup għall-gid tal-pubbliku in gerneali jinnewtralizza l-iskop dikjarat fil-pjanijiet imsemmija. Fir-realta’ il-GLHP ma jagħmel xejn għajr li jallaccja ma’ pjan tal-1945 li qatt ma gie attwat. ...

Fi-dawl tal-premess il-Qorti ssib li ma giex ippruvat mill-intimati li l-esproprju in kwistjoni qed jimmira lejn interess pubblikuL-ezistenza ta’ progett fih innifsu, mingħajr l-anqas l-icken fumus ta’ bidu ta’ attwar tieghu, minkejja t-trapass ta’ ghexieren ta’ snin, mhuwiex wahdu sufficjenti biex jiggustifika l-lezjoni tad-drittijiet tas-sidien. Hawnhekk mhux biss hemm zbilanc bejn l-interess tal-privat u l-htigijiet generali tal-komunita’ imma lanqas jidhru li dawk il-htigijiet generali tal-komunita imma lanqas jidhru li dawk il-htigijiet pubblici jezistu jew almenu huma wisq vagi”

Irrizulta wkoll li s-sitwazzjoni għadha l-istess bħal ma kienet fiż-żmien li ngħatat is-sentenza fuq riferita mill-Prim’ Awla, u dana hekk kif jirrizulta mill-affidavit ta’ Guglielmo Canè, ipprezentat fis-27 ta’ Novembru 2019, u r-ritratti annessi mal-istess affidavit.

Illi minn evalwazzjoni tal-atti tal-kawża u tal-kawża allegata, il-Bord ma jasalx għall-fehma li fiż-żmien li nħarget id-Dikjarazzjoni tal-President fl-avviż nru. 935 fil-

Gazzetta tal-Gvern tat-13 ta' Settembru 2010, l-għan li għalih ittiehdet l-art, kien wiehed li jilhaq il-kriterji hawn fuq imsemmija ta' skop pubbliku.

Għaldaqstant, il-Bord qiegħed jiċhad l-eċċezzjonijiet kollha mressqa mill-Awtorità tal-Artijiet, salv l-ewwel eċċezzjoni (li għa ngħatat sentenza dwarha fejn giet ukoll miċhuda mill-Qorti tal-Appell fis-sentenza tagħha tat-28 ta' Ġunju 2019) u jilqa' t-talba tar-rikorrenti, fis-sens illi qed jiddikjara li l-esproprijazzjoni in kwisjoni, ma saritx għal skop pubbliku, u qed per konsegwenza, jannulla u jirrevoka d-dikjarazzjoni tal-President, fl-Avviz Nru. 935 fil-Gazzetta tal-Gvern tat-13 ta' Settembru 2010.

L-ispejjeż relatati ma' din il-kawża, għandhom jigu sopportati fl-intier tagħhom mill-intimata.

Magistrat Dr. Simone Grech

Janet Calleja
Deputat Registratur